

ஊடாக வெளியீடு - 02 மார்ச் 2022

வெரிட்டே ரிசேர்ச் Gallup இன் பாங்கில் “தேசத்தின் மனநிலை” தொடர்பான வாக்கெடுப்பை இலங்கையில் அறிமுகப்படுத்துகிறது.

அரசாங்க அங்கீகார மதிப்பீடு 10% மட்டுமே ஆகும்.

Gallup என்பது கருத்துக்கணிப்புக்களை மேற்கொள்வதில் உலகலாவிய ரீதியில் மிகவும் புகழ் மிக்க ஒரு அமைப்பாகும். இவ்வமைப்பு அமெரிக்காவில் “தேசத்தின் மனநிலை” (Mood of the Nation) என்ற கருத்துக்கணிப்பை தொடர்ந்தேச்சையாக நடாத்திவருகின்றது. வெரிட்டே ரிசேர்ச் ஆனது அதே கருத்துக்கணிப்புமுறை மற்றும் புள்ளிவழங்கள் செயன்முறையைப் பின்பற்றி இலங்கையில் மக்களின் நாடித்துடிப்பை மதிப்பீடுவதற்கான ஒரு மதிப்பீட்டு முறைமையை இதன் மூலம் ஏற்படுத்தியுள்ளது.

கருத்துக்கணிப்பானது அரசாங்கம், நாடு மற்றும் பொருளாதாரம் என்பன தொடர்பான அங்கீகாரம், திருப்தி மற்றும் நம்பிக்கையை மதிப்பீடுகின்றது. இது நாடுதளவிய ரீதியில் தேசிய பிரதிநிதித்துவ மாதிரியின் மூலம் பெற்றுக்கொண்ட பதில்களை அடிப்படையாகக் கொண்டது. இந்த முடிவுகள் ஜனவரி 2022 இல், முதலாவது தடவையாக நடைமுறைப்படுத்தப்பட்ட கருத்துக்கணிப்பிலிருந்து வந்தவை ஆகும். இவ்வாக்கெடுப்பில்; Vanguard Survey (Pvt) Ltd. பங்குதாரராக அங்கம் வகித்தனர்.

1. அரசாங்க அங்கீகார மதிப்பீடு | 10% | தற்போதைய அரசாங்கம் செயல்படும் முறையை நீங்கள் அங்கீகரிக்கிறீர்களா அல்லது ஏற்கவில்லையா என்ற கேள்விக்கு 10% ஆனோர் மட்டுமே அங்கீகரிப்பதாக ஒப்புதல் அளித்துள்ளனர்.

2. இலங்கை தொடர்பிலான திருப்தித்தன்மை | 6% | பொதுவாக இலங்கையில் நடந்துவரும் விடயங்கள் தொடர்பில் நீங்கள் திருப்தியடைகிறீர்களா அல்லது அதிருப்தி அடைகிறீர்களா என்ற கேள்விக்கு 6% ஆனோர் மட்டுமே திருப்தியடைவதாகக் கூறியுள்ளனர்.

3. பொருளாதார நம்பிக்கை | எதிர்மறை (-) 82.96 | பொருளாதார நம்பிக்கை மதிப்பெண்ணை உருவாக்க பொருளாதாரத்தின் நிலை மற்றும் அதற்கான வழி என்பன தொடர்பில் பல்தேர்வு வினாக்கள் பயன்படுத்தப்படுகின்றன. அளவுகோலானது எதிர்மறை (-) 100 முதல் நேர்மறை (+) 100 வரை உள்ளது. பூச்சியத்திற்கு மேல் மதிப்பெண் என்றால் அதிகமான மக்கள் பொருளாதார நிலைமைகளை எதிர்மறையாக பார்க்காமல் நேர்மறையாக பார்க்கிறார்கள் என்பது அர்த்தம் ஆகும். எதிர்மறை மதிப்பீடு (-) 83 என்பது மக்கள் பெருமளவில் எதிர்மறையாக இருந்தனர் என்று அர்த்தப்படுகின்றது.

### முறைமை

வெரிட்டே ரிசேர்ச் ஆனது நாடளாவிய ரீதியில் பிரதிநிதித்துவப்படுத்தும் வகையில் 1,021 வயதுவந்தோரை நேர்காணல் செய்துள்ளது. தொலைபேசி மூலம் இக்கணக்கெடுப்பு நடத்தப்பட்டதுடன் ஜனவரி 2022 காலப்பகுதியில் தரவுகள் சேகரிக்கப்பட்டுள்ளன. மாதிரி மற்றும் முறைமையானது, 95% நம்பிக்கை இடைவெளியில் 3%க்கும் குறைவான அதிகப்பட்ச வலு வரம்பை உறுதி செய்யும் வகையில் வடிவமைக்கப்பட்டுள்ளது.